

(ಈ) ವಿದ್ಯಾರ್ಥಿಗಳ ಮತ್ತು ಶೈಕ್ಷಣಿಕ ಹಿತದೃಷ್ಟಿಯಿಂದ ಉಪನ್ಯಾಸಕರ ಹುದ್ದೆಗಳನ್ನು ತಾತ್ಕಾಲಿಕವಾಗಿ ಗುತ್ತಿಗೆ ಆಧಾರದ ಮೇಲೆ ತೆಂಬಲಾಗಿದೆ.

(ಉ) ಮೇಲಿನ (ಈ)ಯ ಉತ್ತರದಿಂದ ಈ ಪ್ರಶ್ನೆ ಉದ್ಭವಿಸಿದ್ದು.

ಗ್ರಾಮೀಣ ಪಠು ಆಸ್ಪತ್ರೆ ಕೇಂದ್ರ ರಾಣಿಬೆನ್ನೂರು

೧೩೦೫. ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು).—ಮಾನ್ಯ ಪಠುಸಂಗೋಪನಾ ಹಾಗೂ ಪಠುವೈದ್ಯಕೀಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ?

(ಅ) ರಾಣಿಬೆನ್ನೂರು ತಾಲ್ಲೂಕಿನಲ್ಲಿರುವ ಪಠು ಆಸ್ಪತ್ರೆ ಗ್ರಾಮೀಣ ಪಠು ಆಸ್ಪತ್ರೆ ಕೇಂದ್ರ ಮತ್ತು ಕೃತಕ ಗರ್ಭಧಾರಣೆ ಕೇಂದ್ರಗಳ ಸಂಖ್ಯೆ ಎಷ್ಟು ?

(ಆ) ಆಸ್ಪತ್ರೆಗಳಲ್ಲಿ ಎಲ್ಲಾ ವರ್ಗಗಳ ಖಾಲಿ ಇರುವ ಹುದ್ದೆಗಳ ಸಂಖ್ಯೆ ಎಷ್ಟು ?

(ಇ) ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲು ಹಾಗೂ ಕಟ್ಟಡ ಇಲ್ಲದೆ ಇರುವ ಕಡೆ ಆಸ್ಪತ್ರೆ ಕಟ್ಟಡಗಳನ್ನು ನಿರ್ಮಿಸಲು ಸರ್ಕಾರ ತೆಗೆದುಕೊಂಡಿರುವ ಕ್ರಮ ಏನು ?

ಶ್ರೀ ಸಿದ್ದರಾಮಯ್ಯ (ಪಠು ಸಂಗೋಪನಾ ಹಾಗೂ ಪಠುವೈದ್ಯಕೀಯ ರಾಜ್ಯ ಮಂತ್ರಿಗಳು).—

(ಅ)	೧ ಪಠುವೈದ್ಯ ಆಸ್ಪತ್ರೆ	...	ಇಲ್ಲ
	೨ ಪಠುವೈದ್ಯ ಶಾಲೆ	...	೩
	೩ ಗ್ರಾಮೀಣ ಪಠುವೈದ್ಯ ಶಾಲೆ	...	೭
	೪ ಪಠುಚಿಕಿತ್ಸಾ ಕೇಂದ್ರ	...	೧
	೫ ಕೃತಕ ಗರ್ಭಧಾರಣಾ ಕೇಂದ್ರ	...	೧

ಒಟ್ಟು ೧೨

(ಆ) ಆಸ್ಪತ್ರೆಗಳಲ್ಲಿ ಎಲ್ಲಾ ವರ್ಗಗಳ ಖಾಲಿ ಇರುವ ಹುದ್ದೆಗಳ ಸಂಖ್ಯೆ—೮

(ಇ) ಖಾಲಿ ಇರುವ ಹುದ್ದೆಗಳನ್ನು ಭರ್ತಿ ಮಾಡಲು ತೆಗೆದುಕೊಂಡ ಕ್ರಮಗಳು.—

(ಅ) ನೂರು (೧೦೦) ಪಠುವೈದ್ಯರ ನೇಮಕಾತಿಗಾಗಿ ಲೋಕಸೇವಾ ಆಯೋಗಕ್ಕೆ ಬೇಡಿಕೆ ಸಲ್ಲಿಸಲಾಗಿದೆ.

(ಆ) ಪಠು ಪರೀಕ್ಷಕರ ಮತ್ತು ಔಷಧಿ ವಿಶ್ಲೇಷಣಾರರ ವರ್ಗೀಕರಣ ಮತ್ತು ನೇಮಕಾತಿಯ ಬಗ್ಗೆ ತಿದ್ದುಪಡಿಯನ್ನು ಹೊರಡಿಸಲು ಪ್ರಸ್ತಾವಿಸಲಾಗುತ್ತಿದೆ. ತಿದ್ದುಪಡಿ ಜಾರಿಗೆ ಬಂದಮೇಲೆ ಖಾಲಿ ಇರುವ ಈ ಹುದ್ದೆಗಳನ್ನು ತುಂಬಲು ಕ್ರಮ ಕೈಗೊಳ್ಳಲಾಗುವುದು.

ಸರ್ಕಾರದ ವತಿಯಿಂದ ಪಠುವೈದ್ಯ ಆಸ್ಪತ್ರೆ ಕಟ್ಟಡಗಳನ್ನು ನಿರ್ಮಿಸಲಾಗುತ್ತಿಲ್ಲ. ಆದರೂ ರಾಷ್ಟ್ರೀಯ ಗ್ರಾಮೀಣ ಉದ್ಯೋಗ ಯೋಜನೆ ಮತ್ತು ಜಿಲ್ಲಾ ಉಪಯೋಜನೆಗಳಲ್ಲಿ ಮಾತ್ರ ಈ ಬಗ್ಗೆ ಕ್ರಮ ಕೈಗೊಳ್ಳಲಾಗುತ್ತಿದೆ.

ರಾಜ್ಯದಲ್ಲಿರುವ ಪ್ರಾಥಮಿಕ ಶಾಲೆಗಳು

೧೨೬೫. ಶ್ರೀ ಆರ್. ರೋಷನ್ ಬೇಗ್ (ಶಿವಾಜಿನಗರ) —ಮಾನ್ಯ ಪ್ರಾಥಮಿಕ ಹಾಗೂ ಮಾಧ್ಯಮಿಕ ಶಿಕ್ಷಣ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

(ಅ) ರಾಜ್ಯದಲ್ಲಿರುವ ಉರ್ದು ಪ್ರಾಥಮಿಕ ಶಾಲೆಗಳ ಸಂಖ್ಯೆ ಎಷ್ಟು ?

(ಆ) ಉರ್ದು ಪ್ರಾಥಮಿಕ ಶಾಲೆಗಳಲ್ಲಿನ ಕನ್ನಡ ಶಿಕ್ಷಕರ ಹುದ್ದೆಗಳೆಷ್ಟು ?

(ಇ) ಉರ್ದು ಪ್ರಾಥಮಿಕ ಶಾಲೆಗಳಲ್ಲಿನ ಕನ್ನಡ ಶಿಕ್ಷಕರ ಹುದ್ದೆಗಳನ್ನು ಭರ್ತಿ ಮಾಡಲು ಸರ್ಕಾರ ಕೈಗೊಂಡಿರುವ ಕ್ರಮವೇನು ?